



גאווערנער קעטי האוקול

אויף תיכף ארויסצוגעבן: 10/20/2022

גאווערנער האוקול און סופאלק קאונטי עקזעקיוטיוו בעלאון אנאנסירן שטח טרענספער צו ברענגען נאציאנאלע ים-ווינט ענערגיע טרענירונג צענטער צו סופאלק קאונטי און טרענירן ניו יארקער פאר 'גרינע' דזשאבס

9 מיליאן דאלערדיגע פארמעסטערישע געלעגנהייט לאנצירט פאר פארברייטערטע ים-ווינט ענערגיע ארבעטסקראפט אנטוויקלונג און טרענירונג איניציאטיוון צו אדרעסירן ארבעטסקראפט חסרונות און צוגרייטן ניו יארקער פאר הויכע וואוקס דזשאבס

שטיצט ציל צו אנטוויקלען 9,000 מעגעוואַט ים-ווינט ענערגיע ביז 2035 און שטעלט אוועק ניו יארק אלס א צענטער פאר דער אינדוסטריע

גאווערנער קעטי האוקול און סופאלק קאונטי עקזעקיוטיוו סטיוו בעלאון האבן היינט אויסגעמאלדן דעם ערפאלגרייכן שטח אריבערפיר צווישן ניו יארק סטעיט און סופאלק קאונטי צו ברענגען א נאציאנאלע ים-ווינט ענערגיע טרענירונג צענטער צו ניו יארק. דער גאווערנער האט אויך אנגעהויבן א 9 מיליאן דאלערדיגע פארמעסטערישע געלעגנהייט דורכ'ן סטעיט'ס ים-ווינט ענערגיע טרענירונג איניציאטיוו, געפירט דורך דער ניו יארק סטעיט ענערגיע פארשונג און אנטוויקלונג אויטאריטעט אין צוזאמארבעט מיט דעם סטעיט אוניווערסיטעט פון ניו יארק פארמינגדעיל סטעיט קאלעדזש און סטאני ברוק אוניווערסיטעט, פאר פארברייטערטע ים-ווינט ענערגיע ארבעטסקראפט אנטוויקלונג און טרענירונג איניציאטיוון צו אדרעסירן ארבעטסקראפט חסרונות און צוגרייטן ניו יארקער פאר הויכע אויפשטייג דזשאבס אין דער שטייגנדער אינדוסטריע. די היינטיגע מעלדונג פארטרעט אנגייענדע פארשריטן אוועקצושטעלן ניו יארק סטעיט אלס דעם לאנד'ס הויפט צענטער פאר ים-ווינט ענערגיע און שטיצט דעם 'קלימאט פירערשאפט און קאמיוניטי באשיצונג אקט' און 'קאמיוניטי באשיצונג אקט' ציל צו אנטוויקלען 9,000 מעגעוואַטס פון ים-ווינט ענערגיע ביז 2035.

"ניו יארק פירט דעם שטורעם פאר'ן ריינע ענערגיע רעוואלוציע," האט גאווערנער האוקול געזאגט. "מיר פאראייניגן זיך מיט אינאוואטיווע, אינדוסטריע-פירנדע פירמעס און פירן אן מיט ביליאנען אין פובליק און פריוואטע אינוועסטירונגען אויפצוטרייבן עקאנאמישע אנטוויקלונג און גוט באצאלטע דזשאבס פאר ניו יארקער. דער נאציאנאלער ים-ווינט ענערגיע טרענירונג צענטער וועט פארשטערקערן אונזערע באמייאונגען צוצוגרייטן אונזער ארבעטסקראפט פאר די 'גרינע' דזשאבס פונעם צוקונפט, שטיצן די פיזישע אינפראסטרוקטור נייטיג פאר די ריינע ענערגיע פראיעקטן און סאלידיזירן ניו יארק'ס ראלע אלס אלוועלטליכע פירער אין דער מעכטיגער אינדוסטריע."

סופאלק קאונטי האט אפגעקויפט דעם סטעיט-באזירן ערד-טייל וואס געפונט זיך אין ברענטוואוד פאר 1.46 מיליאן דאלער וואס וועט פארברייטערן צוטריט צו פאמיליע-אויסהאלטעוודיגע דזשאב געלעגנהייטן און בילדונגס פארשריטן, איבערהויפט פאר ניו יארקער איינוואוינער אין הויך-שולע און קאלעדזש-יארן וועלכע קומען יעצט אריין אינעם ארבעטסקראפט. דער ארט, וואס אנטהאלט א 22-יעריגער לייסענס

אפמאך מיט דער קאונטי, וועט אויפנעמען א ניי-אוועקגעשטעלטע נאציאנאלע ים-ווינט ענערגיע טרענירונג צענטער (NOWTC) וואס וועט פינאנצירט ווערן דורך א 10 מיליאן דאלערדיגע אינוועסטירונג דורך 'סאָנרייז ווינד' (א געמיינזאמע אונטערנעמונג פון 'אערסטעד A/S' און 'עווערסאָרס ענערדזשי'), אין שותפות מיט דעם לאנג איילענד פעדעראלע פון ארבעטסקראפט-AFLCIO, די נעסאוי און סופאלק געבוי און קאנסטרוקציע האנדלעריי, סופאלק קאונטי קאמיוניטי קאלעדזש, אינטערנאציאנאלע ברודערשאפט פון עלעקטרישע ארבעטער, די יוטיליטי ארבעטערס יוניאן פון אמעריקע, 'בלו-גריין עליענס' און מינאריטעט מילעניער. עס איז ערווארטעט אז דער NOWTC וועט טרענירן און באשטעטיגן הונדערטער, אויב נישט טויזנטער, ארבעטער אונטער 'אלוועלטליכע ווינט ארגאניזאציע' (GWO) טרענירונג סטאנדארטן פאר ים-ווינט ענערגיע. אין צוגאב, וועט NOWTC יעצט אנבאטן קוריקולום און שטיצע סערוויסער פאר אריינגאנג אין בעפאר-אויסשולעריי-ארבעט טרענירונג פאר דער קאנסטרוקציע אינדוסטריע ווי אויך פאבריצירונג סערטיפיקאציעס וועלכע וועלן זיין א טובה פאר ראיאנישע באשטעטיגונג.

סופאלק קאונטי עקזעקיוטיוו סטיוו בעלאון האט געזאגט, "דאס פארזיכערן אז יעדע יחיד אין יעדער קאמיוניטי אין אונזער ראיאן האט די זעלבע געלעגנהייט פאר הצלחה איז דער שליסל צו מאכן בליען אונזער עקאנאמיע. דער קאמיוניטי-צענטרירטער צענטער איז א פלאץ פאר בילדונג, רעגירונג, אינדוסטריע און דער קאמיוניטי זיך צוזאמצוקומען כדי צו עפענען טירן צו געלעגנהייטן. די שותפות מיטן 'נאציאנאלער ים-ווינט ענערגיע טרענירונג צענטער' וועט ערמעגליכן פאר אונזערע איינוואוינער צו זיין ביים צענטער פון דעם אויפקומענדן ים-ווינט ענערגיע אינדוסטריע. איך וויל דאנקען גאווערנער האוקול פאר איר איבערגעגעבנקייט צו ארבעטסקראפט אנטוויקלונג און פארן העלפן אונז אריינבאגלייטן אין א נייע תקופה פון עקאנאמישע בליאונג אין אונזער קאונטי."

צו מאקסימיזירן בענעפיטן פאר ניו יארק'ס ארבעטסקראפט, וועט דער NOWTC נאענט צוזאמארבעטן מיטן סטעיט'ס ים-ווינט ענערגיע טרענירונג אינסטיטוט (OWTI) אויף אוועקצושטעלן ברייט-ארומנעמנדע און איבערשניידנדע ים-ווינט ענערגיע און ריינע ענערגיע טרענירונג און ארבעטסקראפט אנטוויקלונג איניציאטיוון. דער 20 מיליאן דאלערדיגן OWTI פירט פאראויס ים-ווינט ענערגיע טרענירונג פראגראמען און די בילדונגס אינפראסטרוקטור נייטיג אויף אוועקצושטעלן א טויגליכע ארבעטסקראפט וואס קען שטיצן דעם אויפשטייגן נאציאנאלן ים-ווינט ענערגיע אינדוסטריע. דורך קולטיווירן א גאנץ-סטעיטיגע פאראיין פון אינדוסטריע, אקאדעמישע, האנדלעריי און קאמיוניטי צוזאמארבעטשאפטן, וועט דער OWTI טרענירן 2,500 ניו יארקער ארבעטער אנגעהויבן היי-יאר ביז 2027 אויף צו שטיצן סיי ים-ווינט און סיי יבשה-ווינט באנייבארע ענערגיע פראיעקטן.

היינט האט NYSERDA ארויסגעגעבן דעם OWTI'ס צווייטער פארבעטונג זוכנדיג פארשלאגן פאר נייע ארבעטסקראפט אנטוויקלונג און טרענירונג איניציאטיוון פון טעכנישע/ וואקציאנעלע הויך-שולעס, קאמיוניטי קאלעדזשעס, אוניווערסיטעטן, יוניאנס, טרענירונג און דזשאב פלאצירונג פארמיטלער, קאמיוניטי-באזירטע ארגאניזאציע און נאן-פראפיט ארגאניזאציעס. גרענט פינאנצירונג וועט זיין צוגעשטעלט פאר טרענירונג איניציאטיוון און פראגראמען וואס פאקוסירן אויף נייע אדער עקזיסטירנדע ארבעטער מיט זכות קדימה געגעבן צו פראיעקטן וועלכע דינען פראריטעט באפעלקערונגען און מענטשן פון אונטערסערווירטע קאמיוניטיס. NYSERDA וועט אויך פראריטיזירן פראיעקטן וועלכע באטן אן דירעקטע איינטריט אין דעם ים-ווינט ענערגיע ארבעטסקראפט דורך צוזאמארבעטן מיט ים-ווינט ענערגיע ארגינעלע געצייג פאבריצירער (OEM'ס), דיסטריבוטערס, ווענדארס, סופלייערס, דעוועלאפערס, לעיבאָר יוניאנס, און האנדלעריי אסאסיעשענס. געקליבענע טרענירונג אינסטאנצן וועלן אנהייבן טרענירן ארבעטער קורץ נאך די אויסטיילונגען וועלכע זענען ערווארטעט זיך אנצוהייבן אין אנהייב 2023.

ניו יארק סטעיט ענערגיע פארשונג און אנטוויקלונג אויטאריטעט פרעזידענטקע און CEO און קלימאט אקציע קאונסיל מיט-פארזיצערין דאריין עם. האריס האט געזאגט, "אונטער גאווערנער

האוקוליס פירערשאפט, זעצט ניו יארק פאר ווייטער צו צעמענטירן איר וועג צו ניין גיגאוואט ים-ווינט ענערגיע און גלייכצייטיג פארזיכערן אז מיר שטעלן אוועק א פילפארביגע, גוט-טרענירטע טאלאנטפולע ארבעטסקראפט וועלכע וועלן, דורך פאמיליע-אויסהאלטעוודיג קאריערעס, אנטוויקלען, פאבריצירן, בויען און אפערירן אונזער ריינע ענערגיע עקאנאמיע. NYSERDA קוקט ארויס צו די פילע צוזאמארבעטשאפטן וואס וועלן געשאפן ווערן אלס רעזולטאט פון דער געלעגנהייט צו גרייטן און טרענירן ניו יארקער צו ארבעטן אויפ'ן סטעיט'ס לאנד-וועגווייזיגע פארטפעל פון ים-ווינט ענערגיע פראיעקטן און נאך ווייטער.

ניו יארק סטעיט דעפארטמענט פון ענווייראנמענטאלע אפהיטונג קאמיסיאנער און קלימאט אקציע קאונסיל מיט-פארזיצער באסיל סעגאוס האט געזאגט, "ניו יארק האט זיך אוועקגעשטעלט אלס א פירער אין ים-ווינט ענערגיע, און די טרענירונג וועט העלפן זיכער מאכן אז די גוט באצאלטע דזשאבס פונעם צוקונפט וועלן זיי צו באקומען פאר אלע ניו יארקער. מיט קלימאט זייענדיג א הויפט ציל פון גאווערנער האוקוליס אדמיניסטראציע, טוט אונזער סטעיט ווידעראמאל פאראויס-ברענגען באמיאונגען צו שטיצן 9,000 מעגעוואט פון ים-ווינט ענערגיע ביז 2035 און עררייכן אונזער אמביציעזן 'קלימאט אקט' צילן פון 85 פראצענט רעדוקציע מיט 2050 און 100 פראצענט זערא-עמיסיע עלעקטרישע קראפט ביז 2040 אויף צו באשיצן אונזער ענווייראָנמענט און באקעמפן קלימאט ענדערונג."

פובליק סערוויס פארזיצער רארי עם. קריסטען האט געזאגט, "די ים-ווינט ענערגיע פראיעקטן וואס ווערן געבויט זענען העכסט-נייטיג אויף נאכצוקומען דעם 'קלימאט פירערשאפט און קאמיוניטי באשיצונג אקט'ס' לאנד-וועגווייזיגן קארבאן רעדוקציע און ריינע ענערגיע צילן צו באקעמפן קלימאט ענדערונג. איך אפלאדיר גאווערנער האוקוליס פירערשאפט אין פארזיכערן אנטוויקלונג פון אן ארבעטסקראפט טרענירונג פראגראם אין לאנג איילענד. די ים-ווינט ענערגיע פראיעקטן וועלן זיין א טובה פאר אלע ניו יארקער דורך רעדוצירן אנגעווייזנקייט אויף פאָסיל-ברענשטאף, שאפן ריינע ענערגיע דזשאבס און פארבעסערן אונזער ענווייראָנמענט."

'אערסטעד אָף-שאַר' פון צפון אמעריקע CEO דעיוויד הארדי האט געזאגט, "'אערסטעד' איז אנטשלאסן אוועקצושטעלן א נייעם יו-עס ארבעטסקראפט צו בויען אונזערע פראיעקטן, און דאס באדייט מאכן גרויסער אינוועסטירונגען אין ארבעטער טרענירונג און צוזאמארבעטן מיט ארטיגע לעיבאַר יוניאָנס, ארבעטסקראפט אנטוויקלונג ארגאניזאציעס, און קאמיוניטי צוזאמארבעטער. פון אנהייב אן, איז דער ציל פאר NOWTC געווען זיך אנצושליסן אין שותפות מיט אינדוסטריע, ארבעטסקראפט און אקאדעמיע צו שאפן א צענטער פון געוויינט פאר דער אויפשטייגנדיגער ים-ווינט ענערגיע אינדוסטריע אין סופאלק קאונטי. דער NOWTC פירערשאפט טיעם איז מערסט צוגעפאסט אויף צו פארשטיין די פאדערונגען פון דעם ים-ווינט ענערגיע סעקטאר אינדוסטריע און אויסצופלאנירן פראגראמען וואס שטיצן די געברויכן פון סיי ארטיגע ארבעטער און דער אויפשטייגנדיגער אינדוסטריע. מיר דאנקען גאווערנער האוקול פאר איר אנגייענדיגע פירערשאפט אויף צו פארזיכערן אז ניו יארקער האבן די געניטשאפטן נייטיג אויף צו העלפן אונז בויען די קריטיש נייטיגע ריינע ענערגיע פראיעקטן."

'עווערסאָרס ענערדזשי' הויפט עקזעקיוטיוו באאמטער און פרעזידענט דזשאו נאולען האט געזאגט, "מיר שטאלצירן זיך צו שטיצן דאס שאפן א 'נאציאנאלער ים-ווינט ענערגיע טרענירונג צענטער' וואס וועט צושטעלן קריטיש נייטיגע טרענירונג און געלעגנהייט מהלכים פאר ניו יארקער וואס זוכן אריינצוקומען אין דעם דערהייטערנדיגער אינדוסטריע. אדאנק גאווערנער האוקוליס פירערשאפט, טוט ניו יארק שטיצן די אנטוויקלונג פון א נייע ים-ווינט ענערגיע ארבעטסקראפט, און דער NOWTC אין ברענטוואוד פרעזענטירט אן אידעאלע געלעגנהייט צו שטיצן שטארקע קאמיוניטי פארבינדונגען וועלכע ברענגען באוואוסטזיניגקייט און צוטריט צו די דזשאב געלעגנהייטן אין דער אויפקומענדיגער ים-ווינט ענערגיע אינדוסטריע."

דער OWTI פארבעטונג איז כולל א צוויי-פאכיגע אפליקאציע פראצעס וואס באשטייט פון א געפאדערטע באגריף פאפיר נאכגעפאלגט דורך א 'בלויז-דורך-פארבעטונג' פולקאמען פארשלאג. באגריף פאפיר וועלן אנגענומען ווערן אויף א כסדר'דיגן באזיס אנגעהויבן אקטאבער 20, 2022, ביז מערץ 23, 2023, און וועלן אפגעשאצט ווערן אינערהאלב פיר ביז זעקס וואכן פון ערהאלטן. נאך א גינציגע איבערבליק, וועלן געקליבענע אפליקאנטן ווערן פארבעטן אריינצוגעבן א פולקאמען פארשלאג מיט די פאלגענדע ענדע דאטומען:

- **רונדע איינס** - יאנואר 17, 2023;
- **רונדע צוויי** - מערץ 23, 2023;
- **רונדע דריי** - יוני 1, 2023.

אנטוויקלונג און איינפירונג פון געקליבענע ים-ווינט ענערגיע טרענירונג פראגראמען און איניציאטיוון איז ערווארטעט פארטיג צו ווערן אינערהאלב אומגעפער 18 ביז 24 חדשים. די נייע טרענירונג איניציאטיוון וועלן בויען אויף דעם OWTI'ס ערשטע צוויי געוויינענדע פארשלאגן צו הודסאן וואלי קאמיוניטי קאלעדזש אין טראוי, ניו יארק, און לאגוארדיע קאמיוניטי קאלעדזש אין קווינס, ניו יארק, צו שטיצן אנהייב יארן טרענירונג און פעאגיקייט אנטוויקלונג פאר אונטערסערווירטע קאמיוניטיס און פריאריטעט באפעלקערונגען — אריינגערעכנט וועטעראנען, מענטשן מיט דיסאביליטיס, נידעריגע-איינקונפט און היימלאזע פערזאנען, ווי אויך איינצעלנע עלטערן — סיי אין דעם קאפיטאל ראיאן און סיי אין ניו יארק סיטי.

סטעיט אוניווערסיטעט פון ניו יארק קאנצעלארין דעבארע עף. סטענלי האט געזאגט, "אונטער די פירערשאפט פון גאווערנער האוקול און אלס רעזולטאט פון א טיפע אנטשלאסנקייט לענגאויס אונזער סטעיט צו העכערן אונזער באניץ פון באנייבארע ענערגיע קוועלער, מאכט ניו יארק באדייטנדע אינוועסטירונגען אין בילדונג און טרענירן פאר אונזער צוקונפטיגע ארבעטסקראפט. SUNY איז שטאלץ צו זיין א טייל פון די וויכטיגע ארבעט אויף צוצוגרייטן סטודענטן פאר די אויפקומענדע ים-ווינט ענערגיע אינדוסטריע, מיט גוט באצאלטע דזשאבס אין פאבריצירונג, ווינט טורבינע טעכנאלאגיע, ענערגיע טראנסמיסיע און נאך. אונזער דאנקבארקייט צו אונזערע צוזאמארבעטער ביים ים-ווינט ענערגיע טרענירונג אינסטיטוט, איבערהויפט NYSEDA, ווי אויך פארמינגדעיל סטעיט קאלעדזש און סטאני ברוק אוניווערסיטעט וועלכע פירן פאראויס באמאונגען צו באקעמפן קלימאט ענדערונג און אויסשולן דער ריינע ענערגיע ארבעטסקראפט פונעם צוקונפט."

אסעמבלי-מיטגליד סטיוו ענגלברייט האט געזאגט, "צוטריט צו באנייבארע ענערגיע וועט זיין דאס באדייט פונעם צוקונפט. צוליב דעם איז עס אזוי דערפרייענד צו זען אז גאווערנער קעטי האוקול שטעלט די פולקאמע געוויכט פון איר אמט אויף צו אנטוויקלען ים-ווינט ענערגיע כדי אז עס זאל אונז קענען צושטעלן מיט אן אפטימיסטישע צוקונפט וואס רעכנט אריין סיי געזונטהייט בענעפיטן צוליב ווייניגער לופט פארפעסטונג און טויזנטער נייע דזשאבס. קאנגראטולאציעס צו גאווערנער האוקול פאר איר חכמה און בליק."

נעסאוי און סופאלק געבוי און קאנסטרוקציע האנדל פרעזידענט מעטיו אראסיטש האט געזאגט, "היינט נעמען מיר דעם נעקסטן גרויסן טריט אין באהעפטן לאנג איילענד'ס ארבעטסקראפט צום הארץ פון אונזער נייע עקאנאמיע פאר ניו יארק סטעיט. איך וויל אויסדרוקן מיין הערצליכע דאנקבארקייט פאר איר פירערשאפט און פאראויס-פירן דער ים-ווינט ענערגיע אינדוסטריע דא אין לאנג איילענד. דער גאווערנער האט געליפערט אויף א צוזאג פון מאכן ארבעטסקראפט אנטוויקלונג איר הויפט ציל, און היינט האט זי עס אויפגעוויזן! מיר זענען געשטאנען אינאיינעם בשעת זי האט אויסגעמאלדן א נייע פינאנצירונג

שטראם אריבער די גאס פון דאס וואס וועט ווערן דעם 'נאציאנאלער ים-ווינט ענערגיע טרענירונג צענטער' (NOWTC). די איינריכטונג וועט דינען אלס א מאגנעט אויף צוצוציען טאלאנט דורך ארבעטסקראפט אנטוויקלונג פראגראמען אין דעם ברענטוואוד קאמיוניטי און העלפן אנווייזן די יונגווארג אויף אויסצוזוכן נייע מהלכים אין קאריערע געלעגנהייטן. NOWTC'ס סטראטעגישע צוזאמארבעט מיט 'ארסטעד' און 'מאערסק' וועט שאפן א צענטראלע טרענירונג איינריכטונג וואס וועט מאכן GWO סערטיפיקאציע צו באקומען פאר סיי ווער עס ארבעט אין דער ים-ווינט ענערגיע אינדוסטריע און פילט אן א חסרון וואס איז נייטיג אין זיך צוגרייטן פאר דעם GW9 פון ים-ווינט ענערגיע וואס מיר בויען אט דאהי אין לאנג איילענד.

סופאלק קאונטי קאמיוניטי קאלעדזש פרעזידענט עדווארד טי. באנעין, Ph.D, האט געזאגט, "סופאלק קאונטי קאמיוניטי קאלעדזש איז אנטשלאסן סיי צוצושטעלן 'קאָטינג-עדזש' ארבעטסקראפט בילדונג אין אויפשטייגנדע אינדוסטריעס ווי ווינט ענערגיע און צו געפונען אינאוואטיווע לייזונגס-מיטלען וואס שטיצט אלע סופאלק קאונטי'ס קאמיוניטיס. אלס א גרונט-שותף אין דאס אנטוויקלען דעם 'נאציאנאלער ים-ווינט ענערגיע טרענירונג צענטער', איז דער קאלעדזש אנטשלאסן צו טרענירן דעם ווינט ענערגיע ארבעטסקראפט פונעם צוקונפט."

'ביזנעס נעטוואָרק פאר אָף-שאַר ווינט' CEO און פרעזידענטקע ליז בורדאק האט געזאגט, "ים-ווינט ענערגיע קען אינגאנצן ענדערן די אומשטענדן אין פארשנעלערן דעם לאנד'ס ענערגיע טראנזיציע און גלייכצייטיג שאפן גוט באצאלטע דזשאבס אין אלע קאמיוניטיס. עררייכן אונזער אמביציעזע נאציאנאלע און סטעיט צילן וועט אבער דאך פאדערן אז מיר זאלן גיך אויפשטעלן א געניטע ארבעטסקראפט פון צענדליגע טויזנטער. ניו יארק האט געוויזן, און ווייזט ווייטער, פירערשאפט דורך אגרעסיוו ארבעטן צו בויען דעם פילפארביגן ארבעטסקראפט און ברייט פארשפרייטן די מעלות פון ים-ווינט ענערגיע. דער נעטוואָרק גראטולירט דעם סטעיט און אירע צוזאמארבעטער אויף נאך א וויכטיגע טריט פאראויס."

'אמעריקען קליען פאָווער' צווישנצייטיגע CEO און הויפט אקטיוויסט באאמטער JC סאנדבערג האט געזאגט, "דאס איז דער ענגסטער לעיבאַר מארקעט וואס מיר האבן געזען אין צענדליגע יארן און דאס שטיצן א פעסט אוועקגעשטעלטע און ארייננעמיגע ארבעטסקראפט היינט איז העכסט-נייטיג צום ערפאלג פון דעם אויפשטייגנדן אין-לאנדישע ים-ווינט ענערגיע אינדוסטריע. מיר אפלאדירן גאווערנער האוקול, NYSERDA און זייערע צוזאמארבעטער פאר'ן פארזעצן ווייטער צו שאפן געלעגנהייטן אויף צו אנטוויקלען אונזער ארבעטסקראפט אין א סטעיט וואס שטייט גרייט צו פירן אין ים-ווינט ענערגיע. מיר שטייען איין טריט נאענטער צו בויען דעם צוקונפט פון דעם אין-לאנדישע ים-ווינט ענערגיע אינדוסטריע מיט א שטארקע, גוט-טרענירטע ארבעטסקראפט אויף עס צו שטיצן."

'סיטיזענס קאמפיין פאר דע ענווייראָנמענט' עקזעקיוטיוו דירעקטארין עדריענע עספאסיטא האט געזאגט, "די טראנזיציע צו באנייבארע ענערגיע מיינט אריבערפירן אונזער ארבעטסקראפט צו נייע דזשאב געלעגנהייטן וועלכע דינען דעם ווינט-ענערגיע סעקטאר. די היסטארישע איינריכטונגען, וואס געפונט זיך אין הארץ פון לאנג איילענד, וועלן צוגרייטן אונזער ארבעטסקראפט פאר נייע קאריערע צוגאנגען נייטיג אין פאבריצירונג און טעכנאלאגיע אויף ארויסצוהעלפן די באנייבארע ענערגיע אויפגאנג. פארזארגן קאמיוניטיס מיט בילדונג, טרענירונג פראגראמען און דזשאב פלאצירונג ערפילן א העכסט-נייטיגע געברויך פאר נישט בלויז אונזער אינזליס ארבעטסקראפט נאר אויך הייבן די יונגווארג אין קאמיוניטיס אין אומגינציגע אומשטענדן. פארזארגן דערהייטערנדע קאריערע געלעגנהייטן וואס צאלן שטאנדהאפטגע געהאלטן אין אן אויפשטייג אינדוסטריע איז א גאר-געוואונשענע אופן צו באשעפטיגן אונזער יונגווארג און זיי שטעלן אויף א וועג פון הצלחה. מר גראטולירן גאווערנער האוקול, די יוניאן מיטגלידער, 'ארסטעד' און אלע וואס האבן געהאט א חלק אין מאכן דאס א ווירקליכקייט פאר לאנג איילענד."

NY אף-שאָר ווינד עליענס' דירעקטאר פרעד זאלצמאן האט געזאגט, "די אמעריקאנער ים-ווינט ענערגיע אינדוסטריע שטייט גרייט צוצולייגן טויזנטער פאמיליע אויסהאלטעוודיגע דזשאבס אין ניו יארק סטעיט. היינט ברענגט גאווערנער האוקול וויזיאנערישע אינוועסטירונג אין טרענירונג, פארזיכערנדיג אז שטרעבנדע פאכלייט שאפן זיך די נייטיגע פעאיקייטן צו שפילן א באדייטנספולע ראלע אין דער אויפשטייגנדיגער 'גריין און בלוי' ענערגיע עקאנאמיעס."

באנייבארע ענערגיע פון לאנג איילענד עקזעקיוטיוו דירעקטאר גארדיען ראקע האט געזאגט, "טרענירן אונזער ריינע ענערגיע ארבעטסקראפט דא אין לאנג איילענד און לענגאויס דעם סטעיט אין העכסט-נייטיג פאר ניו יארק'ס טראנזיציע צו א זערא-קארבאן עקאנאמיע באקערעפטטיגט דורך באנייבארע ענערגיע. איך אפלאדיר גאווערנער האוקול פאר איר וויזיאנערישע פירערשאפט און אנטשלאסנקייט צו מאכן ניו יארק'ס עקאנאמיע קארבאן נייטראל און גלייכצייטיג שאפן גוט-באצאלטע דזשאבס און עקאנאמישע געלעגנהייטן."

ניו יארק ליעגע פון קאנסערוועישען פרעזידענטקע דזשולי טיגהע האט געזאגט, "דורך דורכפירן — און געשווינד איינפירן — קלוגע און ווירקזאמע ענערגיע פּאָליסי, האבן גאווערנער האוקול און NYSERDA געמאכט ניו יארק א נאציאנאלע פירער אין דעם אויפשטייגנדיגן ים-ווינט ענערגיע אינדוסטריע. און יעצט, מיט א נאציאנאלע טרענירונג צענטער און א פעסט אוועקגעשטעלטע ארבעטסקראפט אנטוויקלונג פראגראם אויף דעם האריזאנט, איז ניו יארק איין טריט נאענטער אויף זיך אוועקציען פון שמוציגע פּאָסיל-ברענשטאף און צו א ריינע ענערגיע עקאנאמיע."

אינאיינעם טוען די היינטיגע מעלדונגען שטיצן די אנטוויקלונג פון ניו יארק סטעיט'ס לאנד-וועגווייזיגע ים-ווינט ענערגיע פראיעקט רערן-ליניע, וואס האט יעצט פינף פראיעקטן אין אקטיווע אנטוויקלונג, דער גרעסטער פארטפעל אין דעם לאנד. דער אנהייב פארטפעל אנטהאלט א סך הכל פון איבער 4,300 מעגעוואַסט, באקערעפטיגן איבער 2.4 מיליאן ניו יארקער שטובער, און איז ערווארטעט צו ברענגען א קאמבינירטע עקאנאמישע השפעה פון 12.1 ביליאן דאלער צו דעם סטעיט. די פראיעקטן זענען אויך ערווארטעט צו שאפן איבער 6,800 דזשאבס אין פראיעקט אנטוויקלונג, שטאנדטייל פאבריצירונג, אינסטאלאציע און אפעראציעס און אויסהאלטונג. עררייכן דעם סטעיט'ס 9,000 מעגעוואַסט פון ים-ווינט ענערגיע ביז 2035, ציל וועט שאפן גענוג ענערגיע קראפט צו באקערעפטיגן אומגעפער 30 פראצענט פון ניו יארק סטעיט'ס עלעקטרישע קראפט געברויכן, גלייך מיט באלד 6 מיליאן וואוינונגען, און טרייבן אומגעפער 10,000 דזשאבס.

ניו יארק סטעיט'ס לאנד-וועגווייזיגע קלימאט פלאן

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיװער קלימאט און זויבערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. מיט'ן אריינשטעלן אין געזעץ דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו דערגרייכן איר פארלאנגטע ציל פאר א זערא-עמיסיע עלעקטריק סעקטאר ביז'ן יאר 2040, אריינגערעכנט שאפן 70 פראצענט איבערניציגע ענערגיע ביז'ן יאר 2030, און צו דערגרייכן קארבאן נייטראליטעט איבער דער גאנצער עקאנאמיע. עס בויט אויף ניו יארק'ס פרעצעדענטלאזע אינוועסטירונגען צו פארשנעלערן זויבערע ענערגיע, אריינגערעכנט איבער 35 ביליאן דאלער אין 120 גרויספארנעמיגע באנייבארע ענערגיע און טראנסמיסיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיעס, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס

זויבערע ענערגיע סעקטאר אין 2020, א 2,100 פראצענטיגער שטייגונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביזן יאר 2035. אונטער דעם קלימאט אקט וועט ניו יארק בויען אויף די פארשריטן און רעדוצירן גרינהויז גאז עמיסיעס מיט 85 פראצענט פון די 1990 שטאפלען ביז 2050, און גלייכצייטיג פארזיכערן אז ווייניגסטנס 35 פראצענט מיט'ן ציל פון 40 פראצענט פון די מעלות פון זויבערע ענערגיע אינוועסטירונגען ווערן צוגעטיילט צו קאמיוניטיס אין אומגינציגע אומשטענדן, און פאראויס-פירן פארשריטן צום סטעיט'ס 2025 ענערגיע-שפארעדיגקייט ציל צו רעדוצירן אויפ'ן-ארטיגע ענערגיע אויסניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418